

નવકાન્તિ

તંત્રી : રોહિન ઘોળકીયા •

વેબ સાઈટ : ##kwws=22#mdjdgjvfkfukulvldq1frp##hpdlo=jduylqdynudqwl#C#|dkrr1frp

YEAR-29 • ISSUE: 40/41 DATE: 10-10-2020 SATURDAY • PAGES : 4 • PRICE Rs. One • YERLY-SUB:Rs. 60/-

અમદાવાદથી
દર શનિવારે
પ્રસિદ્ધ થતુ
સાપ્તાહિક

(મો)૯૮૨૫૧૬૯૩૮૬

આપનું લવાજમ બાકી છે ? (હા)- (ના)

(સારનામાનું સ્વીકાર ઉખાડવા
લગત પરત કરો)

L#xgghyhuug#sof#uhvxuq#vr<
કાર્યાલય : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનગર
પાલડી, અમદાવાદ-૭

કેન્દ્ર સરકારે સુપ્રીમ કોર્ટને તેની કામગીરીમાં હસ્તક્ષેપ કરવા અંગે પોતાનો અણગમો બતાવ્યો

કોરોના મહામારીના કારણે આર્થિક સંકટનો સામનો કરી રહેલા સામાન્ય નાગરિકથી માંડીને ઔદ્યોગિક સેક્ટરને આર્થિક સહાય પર કેન્દ્ર સરકારે તેના હાથ હવે ઉંચા કરી દીધા છે. હવે વધુ આર્થિક રાહત અપાશે નહીં. અર્થતંત્ર અને બેન્કીંગ સેક્ટર માટે તે વિનાશક સાબિત થશે. કામચ કમિટિ મુજબ દરેક સેક્ટર પ્રમાણે રાહત આપવાની ચોક્કસ ફોર્મ્યુલા શક્ય નથી. રિઝર્વ બેન્ક ઓફ ઈન્ડિયાએ સુપ્રીમ કોર્ટમાં દાખલ કરેલી તેની એફિડેવીટમાં જણાવ્યું હતું કે હવે લોન મોરેટોરિયમનો સમયગાળો લંબાવવાનું શક્ય નથી. દ મહિનાનું લોન મોરેટિયમ અપાઈ ચુક્યું છે. હવે હવે વધુ સમય મોરેટોરિયમ લંબાવાશે તો સમગ્ર ક્રેડિટ ડિસિપ્લિન ભ્રષ્ટ થઈ જશે. અર્થતંત્રમાં ક્રેડિટ ક્રિએશનની પ્રક્રિયા પર ભયાનક અસર થશે. કોરોના મહામારી મધ્યે અલગ અલગ સેક્ટરને હવે વધારે આર્થિક સહાય આપી શકાય તેમ નથી. અત્યાર સુધી જાહેર કરાયેલા રાહત પેકેજો ઉપરાંત હવે વધારાની આર્થિક સહાય શક્ય નથી. કેન્દ્ર સરકારે સુપ્રીમ કોર્ટમાં દાખલ કરેલી એફિડેવીટમાં જણાવ્યું હતું કે આર્થિક નીતિ નક્કી કરવાનો સંપૂર્ણ અધિકાર સરકારનો છે. અને અદાલતે તેમાં હસ્તક્ષેપ કરવો જોઈએ નહીં. અદાલતે દરેક સેક્ટરને અલગ અલગ રાહત આપવાનો આગ્રહ રાખવો જોઈએ નહીં. રૂપિયા બે કરોડ સુધીની લોન પર વ્યાજમા માંફી સિવાય કોઈપણ વધારાની રાહત અર્થતંત્ર અને બેન્કીંગ સેક્ટર માટે વિનાશક પુરવાર થશે. ચોક્કસ સેક્ટરો માટે અદાલતમાં પિટિશન કરીને આર્થિક રાહત માંગી શકાય નહીં. આ સમસ્યાનું એકજ સમાધાન છે કે ધિરાણ સંસ્થાઓ અને તેમના લોનધારકો રિસ્ટ્રક્ચરિંગ પ્લાન તૈયાર કરે.

યુપીમાં સામુહિક બળાત્કારની ઘટનાએ યોગી સરકાર સામે પ્રજાજનોનો આક્રોશ ફાટી નીકળ્યો

યુપીમાં સામુહિક બળાત્કારની ત્રણ ઘટનાઓ ઉપરા છાપરી બની ગઈ અને સરકાર તેમજ પોલીસ તંત્ર દ્વારા તેનો કોઈ ઉકેલ આવ્યો નહિ. ઉપરથી પછાત વર્ગની બળાત્કાર પામેલી યુવતીની લાશને પોલીસે ગુપચુપ રાત્રે અગ્નિદાહ દઈ દીધો તેનાથી પ્રજાનો આક્રોશ યોગી સરકાર પર ફાટી નીકળ્યો. વિપક્ષોને મોકળું મેદાન મળી ગયું. હાથરસની ઘટનાથી નિર્ભયા કેસની યાદો ફરી તાજ થઈ છે. હાથરસની યુવતીનો ચાર નરાધમોએ બળાત્કાર કર્યો અને ગળું દબાવીને હત્યાનો પ્રયાસ કર્યો. મૃત્યુ પામેલી માનીને તેને ખેતરમાં છોડી દેવાઈ. ખેતરમાંથી તે બેભાન અવસ્થામાં મળી આવી ત્યારે તેની કરોડરજજુ અને ગળાના હાડકા તુટી ગયા હતા. ઝપાઝપીમાં યુવતીની જીભ કપાઈ ગઈ હતી. આખરે દિલ્હીની સફદરજંગ હોસ્પિટલમાં તેનું મૃત્યુ થયું. યોગી સરકારે સીટની રચના કરી દીધી છે અને પરિનારને એક સભ્યને નોકરી આપશે અને કુંટુબીજનોને ૨૫ લાખ રૂપિયા આપશે. સરકારે કરેલી સખાવતોની જાહેરાતથી લોકોનો આક્રોશ થંભી જશે તેવું માનવાને કારણ નથી. આ ઘટના બાદ બીજી બે બળાત્કારની ઘટનાઓ બની છે. દેશમાં મહિલાઓની ઉપર બળાત્કારની ઘટનાઓ બની રહી છે તેનાથી વિદેશોએ ભારતમાં પ્રવાસ માટે આવતા ટુરીસ્ટોને આ બાબતની ગંભીર ચેતવણી આપી છે. આ દેશનું નાક વાઢવા જેવી ઘટનાઓને સમાજે સાંખી લેવાની જરૂર નથી. પરંતુ તેનો પ્રતિકાર કરવાની જરૂર છે.

બાબરી મસ્જીદ ધ્વંસનું કાવતરું સિદ્ધના થઈ શક્યું : સીબીઆઇ પુરાવા આપવામાં નિષ્ફળ રહી અને તમામ આરોપીઓને છોડી મુકવામાં આવ્યા



કૃષિ ખરડાના વિરોધમાં ભારત બંધને મિશ્ર પ્રતિસાદ, પંજાબ-હરિયાણામાં જડબેસલાક બંધ : દેશભરમાં એક કરતાં વધુ સ્થળોએ ખેડુતોના દેખાવો યોજાયા

સંસદમાં પસાર કરાયેલા ૩ કૃષિ વિવાદાસ્પદ કૃષિ ખરડા અને ૩ લેબર કોડના વિરોધમાં ૨૬ પથી વધુ ખેડુત સંગઠનો, ૧૦ કેન્દ્રીય ટ્રેડ યુનિયનો દ્વારા ઉગ્ર દેખાવો યોજવામાં આવ્યા હતા. ભારત બંધના એલાલને દેશમાં મિશ્ર પ્રતિસાદ મળ્યો હતો. જ્યારે પંજાબ અને હરિયાણામાં જડબેસલાક બંધ જોવા મળ્યો હતો. ત્યાં ખેડુતોએ ચક્કા જામ કર્યા હતા. રેલવે ટ્રેક પર ડેરા નાંખી રેલસેવાઓ સ્થગિત કરી દીધી હતી. ખેડુતોના આંદોલનને કોંગ્રેસ, રાજદ, તુણમુલ કોંગ્રેસ સહિતના વિપક્ષોએ સમર્થન કર્યું હતું. અકાલી દળના પ્રમુખ સુખબીરસિંહ બાદલ અને કેન્દ્રીય કેબિનેટમાંથી રાજીનામું આપનાર હરસિમરન કૌર બાદલે પણ લાંમ્બી ખાતે ધરણા પર બેઠા હતા.

બિહારમાં ૨૮ ઓક્ટોબરથી ૩ તબક્કામાં ૨૪૩ બેઠકો માટે મતદાન થશે

ભારતના ચુંટણીપંચે બિહાર વિધાનસભાની ચુંટણીનો કાર્યક્રમ જાહેર કરી દીધો છે. બિહાર વિધાનસભાની કુલ ૨૪૩ બેઠકો માટે ૨૮ ઓક્ટો., ૩ નવેમ્બર, અને ૭ નવેમ્બર એમ ત્રણ તબક્કામાં મતદાન યોજાશે. કોરોના મહામારી વિકરાળ સ્વરૂપ ધારણ કરી ચુકી છે ત્યારે દેશમાં ચુંટણી કમિશન દ્વારા મોટી ચુંટણીનું આયોજન કરવામાં આવ્યું છે. ચુંટણી કાર્યક્રમની જાહેરાત સાથે ચુંટણી આચારસંહિતા અમલમાં આવી ગઈ છે. અરોરાએ જણાવ્યું હતું કે કોરોના મહામારીના કારણે આખું વિશ્વ બદલાઈ ગયું છે અને નવા નિયમો સ્થાપિત થયા છે. સમગ્ર વિશ્વમાં જ્યારે દેશો ચુંટણીઓ મોકુફ રાખી રહ્યા છે ત્યારે મતદારોના લોકતાંત્રિક અધિકાર અને આરોગ્ય અંગે સંતુલન જાળવવું જરૂરી છે. તેથી ચુંટણી પંચે તૈયારીઓમાં ઘણી મહેનત કરી છે. અરોરાએ કહ્યું હતું કે સોશયલ મીડીયા પર ચુંટણી પંચ સખ નજર રાખશે.

અયોધ્યામાં બાબરી મસ્જીદ ધ્વંસના આશરે ૨૮ વર્ષ બાદ સીબીઆઈની એક ખાસ કોર્ટે માળખાને તોડવાના કાવતરાના તમામ ૩૨ આરોપીઓને નિર્દોષ છોડી મુક્યા હતા. આરોપીઓને અન્ય આરોપોમાંથી મુક્ત કરાયા છે. આરોપીઓમાં ભાજપના દિગ્ગજ નેતા લાલકૃષ્ણ અડવાણી, અને મુરલી મનોહર જોષીનો સમાવેશ થાય છે. આરોપીઓ સામે કોઈ તારણાત્મક પુરાવાના હોવાથી કોર્ટે આ ચુકાદો જાહેર કર્યો છે.

કોર્ટે તારણ કાઢ્યું છે કે વિશ્વ હિન્દુ પરિષદના નેતા અશોક સિંઘલ ઈચ્છતા હતા કે રામની મુર્તિઓ અંદર હતી તે માટે તેઓ માળખાને બચાવવા ઈચ્છતા હતા. પોતાના ૨૩૦૦ પાનાના ચુકાદામાં સીબીઆઈ કોર્ટના ખાસ જજ એસ. કે યાદવે કહ્યું હતું કે સીબીઆઈ કોર્ટપણ આરોપી સામે કોઈ તારણાત્મક પુરાવા રજૂ કરી શકી નથી. જો કે તેમણે તમામ આરોપીઓને કોર્ટમાં રૂ. ૫૦,૦૦૦ની સ્યોરીટી અને આટલી જ રકમના પર્સનલ બોન્ડ રજૂ કરવાની સુચના આપી છે. ટ્રાયલ દરમિયાન જજે અખબારી અહેવાલો અને વીડીયો કેસેટને પુરાવા તરીકે પણ સ્વીકાર્યા નહોતા.

કોર્ટે કહ્યું હતું કે સીબીઆઈ દ્વારા કાવતરાને સાબિત કરવા માટે વીડીયો કેસેટ તથા વીડીયો કુટેજ આપવામાં આવ્યા હતા. પરંતુ આ કેસેટ કે કુટેજ સીલ કરેલા ન હતા. તેની ખરાઈ કરવા માટે ફોરેન્સિક તપાસ કરાઈ ન હતી. અનેક વીડીયો કેસેટ, ઓડીયો પુરાવા તથા સમાચારોના કટિંગ્સનો પુરાવા તરીકે ઉપયોગ થયો હતો. જો કે પુરાવા સામે કોઈ ચેડા થયા નથી તે સીબીઆઈ સાબિત કરી શકી નથી.

નવકાન્તિ સાપ્તાહિક વેબસાઇટ ઉપર ઉપલબ્ધ છે.

#kwws=22#mdjdgjvfkfukulvldq1frp

ઉપરોક્ત વેબ સાઇટ ઉપરાંત ફેસબુકkwws=22idferrn1frp2urelq1gkrodnld પર જોઈ શકાશે



નવક્રાંતિ

દેશમાં કોરોના વાયરસની સામે સરકારે લીધેલા અનેક પગલાંઓ માં લોકડાઉન જેવા કેટલાક પગલાંઓ ભરવામાં આવ્યા જેનાથી અનેક સમસ્યાઓ ઉભી થઈ પરંતુ કોરોનાને કાબુમાં લેવા માટે સફળ થઈ શક્યા નથી. સરકાર આંકડાઓની માયાજાળ રચીને પોતાના કામને ભલે બિરદાવતું હોય પરંતુ આજકાલ દેશમાં કોરોના કેસોની દૈનિક સંખ્યા એક લાખ ઉપર પહોંચી ગઈ છે. આરોગ્ય મંત્રાલયના આંકડાઓ મુજબ દેશમાં મરણનો આંકડો પર એક લાખની લગભગ પહોંચી ચુક્યો છે. જ્યારે સ્વસ્થ થવાના આંકડા પણ સારા પ્રમાણમાં બતાવી રહ્યા છે કે વગર દવાએ ઘણા બધા લોકો સારા થયા છે. હજુ સુધી વિશ્વમાં કોરોના વાયરસની સામે લડવા માટે કોઈપણ પ્રકારની રસી શોધાઈ નથી. હા કેટલાક દેશોએ દાવો કર્યો છે કે તેમણે રસી શોધી છે પરંતુ તેના પ્રમાણિત પરિણામ મળ્યા હોવાના દાખલા મળ્યા નથી. જો કે કોરોનાગ્રસ્ત દર્દીઓને સારવાર મળવામાં તકલીફો પડી રહી છે. ખાનગી હોસ્પિટલો કોરોનાના દર્દીઓને બેડ આપવામાં આનાકાની કરે છે તેના માટે કેન્દ્ર સરકારે ત્વરિત સારવાર આપવાની માર્ગદર્શિકા જાહેર કરી છે. પરંતુ એકદંર સરકારી હોસ્પિટલો સિવાય ખાનગી હોસ્પિટલોમાં મોટાભાગના દર્દીઓને લુંટવાનો જ પ્રયાસ જારી રાખ્યો છે. દર્દી જાય કે તુરંતજ તેને પેકેજ આપી દેવામાં આવે છે અને એડવાન્સમાં પૈસા લઈ લેવામાં આવે છે. આ રીત ખતમ કેવી રીતે થશે.

મંતવ્ય

દેશભરમાં કોરોનાના વધતા જતા પ્રકોપને કારણે સંસદમાં વયોવૃદ્ધ સાંસદોને માટે હાજરી પડકારરૂપ બની છે. સંસદના બેઉ ગૃહમાં કુલ ૭૮૫ સાંસદો પૈકી ૨૦૦થી વધુ સાંસદો ૬૫ વર્ષથી વધુ આયુના છે. તેની સાથે ૭ કેન્દ્રીય મંત્રી તેમજ ૨૪ સંસદ સભ્યો પણ કોવિડ-૧૯ વાયરસથી સંક્રમિત થઈ ચુક્યા છે. સાંસદો એક જગ્યાએ એકઠા થઈ જાય તેવી સંભાવનાઓ ઘણી છે. સંસદની શરૂઆતમાં ઓછામાં ઓછા બે હજાર એકત્રિત થવાની વક્રી છે. રાજ્યસભાના ૨૪૦ સાંસદોમાંથી ૮૭ સાંસદો ૬૫ વર્ષથી વધુ વયના છે. તેમાં ૨૦ સાંસદો ૮૦ વર્ષથી વધુ વયના છે. જ્યારે ૮૭ વર્ષના મનમોહનસિંહ છે અને ૮૨ વર્ષના એ.કે.એન્ટોની છે. લોકસભામાં ૧૩૦ સાંસદ ૬૫ વર્ષથી વધુની આયુ વાળા છે. ૭૫ વર્ષથી વધુના ૩૦ સાંસદો છે. જ્યારે એક સાંસદની ઉંમર ૮૦ વર્ષની છે. લોકસભાના એક સાંસદનું કોરોનાથી મરણ થયું છે. સરકાર એવું ઈચ્છે છે કે કોરોના કાબુમાં લેવા માટે કડકાઈથી પગલાં લેવા જોઈએ. પરંતુ જો સાંસદો માટે શિસ્તની જાળવણી ન થાય તો બીજા નાગરિકો માટે તો શું કહી શકાય. ટેલીફોનની રીંગમાં ૬૫ વર્ષથી વધુ ઉંમરના લોકોએ ઘરની બહાર જવું નહીં તેવી સુચનાઓ આપવામાં આવે છે. તો આપણે એવું ઈચ્છીએ કે સાંસદો માટે પણ આજ બાબત લાગુ કરી શકાય. રાજકારણને કારણે કોરોનાનો ફેલાવો વધ્યો છે તેવું માનવાને કારણ છે. કારણકે રાજકારણીઓ વારંવાર સોશયલ ડિસ્ટન્સીંગનું પાલન થાય તેમ વર્તતા નથી. તેવો સભાઓ, સંમેલનો કે મેળવાડા યોજતા રહે છે. આપણે ઈચ્છીએ છીએ કે દેશમાં કોરોના વાયરસ પર કાબુ મેળવી લેવાય તે માટે સાંસદો માટે શિસ્ત લદાવી જોઈએ. રમણીક કે વાળા

DJQHOR#IUHH#PDUULDJH

VHUYHFHV#LQGLD

djqhoriuhhpduuldjhexuhdxCjpdlo1frp1

sdupdubndqx5335C|dkrr1fr1lq

#####kwws=22mdjdgkfkulvwdq1frp2

#####Frqdfw#Qr133<4#<;577;<677/

#####+U,33<4059<50593665

જાહેર ખબરના ભાવ

આખુ પાન ૩.૧૦૫૦૦ અર્ધુ પાન ૩.૫૦૦૦

૧/૪ પાન ૩.૨૫૦૦ ૧/૮ પાન ૩.૧૦૦૦

વાર્ષિક પેનલ ૩.૭૨૦૦ માસિક પેનલ ૩.૧૦૦૦

ટચુકડી જાહેરાત ૩.૫૦૦

વ્યવસાયિક જા.ખ. ૩.૬૦ કો.સે.મી.

આપની કોઈપણ પ્રકારની જાહેર ખબરો

સંપૂર્ણ વિગત સાથે મોકલી આપી, વિશાળ

વાચક વર્ગ સુધી પહોંચાડો. જાહેરખબર દર

મંગળવારે કાર્યાલય પર પહોંચાડવી

સંપર્ક : ૯૮૨૫૧ ૬૯૩૮૬, ૦૭૯-૬૫૨૧૪૭૫૬

ટાઇમ મેગેઝીને ૨૦૨૦ના વર્ષમાં દુનિયાના પ્રભાવશાળી મહાનુભાવોની યાદી જાહેર કરી જેમાં ભારતના વડા પ્રધાન નરેન્દ્રભાઈ મોદી અને નાગરિકતા કાયદા વિરુદ્ધ દિલ્હીના શાહીનબાગમાં વિરોધ પ્રદર્શનમાં ભાગ લીધેલ બિલ્કીસ બાનોને સ્થાન મળ્યું



વિશ્વવિખ્યાત મેગેઝીન ટાઇમ ૨૦૨૦ના વર્ષમાં દુનિયાના ૧૦૦ સૌથી વધુ પ્રભાવશાળી મહાનુભાવોની યાદી તૈયાર કરી છે. જેમાં ભારતના વડા પ્રધાન નરેન્દ્રભાઈ મોદીનો સમાવેશ કરાયો છે. આ ઉપરાંત અન્ય પ્રભાવશાળી મહાનુભાવોમાં નાગરિકતા કાયદા વિરુદ્ધ દિલ્હીના શાહીનબાગમાં વિરોધ પ્રદર્શનનો ચેહેરો બની ગયેલા ૮૨ વર્ષના બિલ્કીસ બાનોનો પણ સમાવેશ કરવામાં આવ્યો છે. બિલ્કીસબાનો શાહીનબાગના દાદીના હુલામણા નામથી ઓળખાય છે. ટાઇમ મેગેઝીનની યાદીમાં અભિનેતા આયુષ્યમાન ખુરાના, એચઆઈવી પર શોધ કરનાર રવિંદર ગુપ્તા, ભારતીય મુળની અમેરિકન નેતા કમલા હેરિસનો પણ સમાવેશ થાય છે. આ ઉપરાંત અમેરિકાના રાષ્ટ્રપતિ ડોનાલ્ડ

ટ્રમ્પ, તેમના રાષ્ટ્રપતિ ચુંટણીમાં પ્રતિસ્પર્ધી જો બ્રાઇડન, બ્રાઇડનની સહયોગી કમલા હેરિસ, ચીનના રાષ્ટ્રપતિ શી જીનપિંગ, જર્મનીના ચાન્સેલર એન્જેલા મોર્કલ અને તાઈવાનના રાષ્ટ્રપતિ ત્સાઈ ઇંગવે અને નેન્સી પેલોસી જેવા નેતાઓના નામનો સમાવેશ થાય છે. મોદી સહિતના આ તમામ નેતાઓ રાજકીય કેટેગરીમાં છે. જ્યારે બિલ્કીસબાનો દાદીનો ઉલ્લેખ આઈકનની હરોળમાં કરાયો છે.

જાણવા જેવું !

તિબેટનુ ઉરુત્સો તળાવ દર બાર વર્ષે મીઠા અને ખારા પાણીમાં ફેરવાય છે. લાયરબર્ડ નામનું પક્ષી સાંભળેલા અવાજની નકલ કરી શકે છે. પેગ્વીન એ એકમાત્ર એવું પક્ષી છે જે પાણીમાં તરી શકે છે પણ ઉડી શકતું નથી. બિલાડી દિવસમાં ૧૬થી ૧૮ કલાક ઉઘે છે.

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

‘નીલીવા ફુંજ’ પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

ઇન્ટરનેશનલ જુવનસાથી પસંદગી કેન્દ્ર

- દેશ, વિદેશ તથા ડીવોર્સી પાત્રો માટે જુવનસાથી પસંદગી કેન્દ્ર
- આર્થિકરિતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગન તથા સમુહ લગન માટેની વ્યવસ્થા મળી શકશે.
- લગનવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇઝરાયેલની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

ગ્રાહક મિત્રોને વિનંતી.

આપનું #સવાજમ બાકી છે/ પૂરું થયેલ છે. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

નવક્રાંતિ સાપ્તાહિક

૨/૧૦ સોનિયા એપાર્ટ.

પીટીકોલેજ રોડ, નારાયણ

નગર અમદાવાદ - ૭

ફોન નં. ૯૮૨૫૧૬૯૩૮૬-



માનવીના કાર્યો તેનો સંદેશો પહોંચાડે છે

આખું જગત સંદેશ આધારિત ચાલે છે. સંદેશના પાયામાં ભાષા રહેલી છે. જો કે ભાષા સિવાય પણ સંદેશ મોકલી શકાય છે. એનું ક્ષેત્ર સાંકડું છે. આપણે સામસામે બેઠા હોઈએ તો નિર્દેશ કરીને કોઈ વસ્તુ મંગાવી શકીએ છીએ. પણ ઈશારાઓની મર્યાદા હોય છે. હું ઈશારાથી પાણી મંગાવી શકું છું. પણ મારી ઓફિસમાંથી કંઈ મંગાવવું હોય તો મારે ભાષાની જરૂર પડે છે. સંદેશની રીતે જોઈએ તો એક માણસને મનમાં કંઈક વિચાર આવ્યો, તે બીજાની આગળ વ્યક્ત કરે, અને એ પ્રમાણે સામેની વ્યક્તિ એ કામ કરે, તેથી એમ કહેવાય કે સંદેશનું માધ્યમ ભાષા છે. જો માનવજાત પાસેથી ભાષા લુપ્ત થઈ જાય તો સઘળો વ્યવહાર અટકી પડે. કોઈ માણસ પોતાની ઓફિસમાંથી બેસીને વહીવટ ચલાવી ન શકે. ખેડુત ખેતી ના કરી શકે. મજૂર મેહનતમાંથી બાકાત થઈ જાય. એક ગામથી બીજે, એક પ્રદેશથી બીજા કે વિશ્વના કોઈ ખુણે સંદેશ મોકલવો હોય તો ભાષાની જરૂરીયાત પડે જ. આ વાત થઈ સંદેશ માટે ભાષાની. પણ સંદેશ એટલે શું? એ તો પ્રશ્ન ઉભો જ રહ્યો છે. ધારો કે મારે કોઈ કામ હોય અને તમને બોલાવવા હોય, તો માણસ મોકલવું તે મારો સંદેશ તમને કહી સંભળાવે અને તમે તે પ્રમાણે અમલ કરો. તમે દેશાવર હોવ તો હું તમને પત્ર દ્વારા સંદેશો પાઠવું અથવા ફોનથી સમાચાર આપું. હવે તો સંદેશ માટેના સાધનો વ્યવસ્થા એટલાં તો વધી ગયાં છે કે તમે દુનિયાના કોઈપણ ખુણે કોવ તો પણ બીજા મિનિટે સંદેશ પહોંચી જાય. આજે તો દુનિયા ઘણી નાની બની ગઈ છે. અને સંદેશનો વ્યવહાર સરળ.

સંદેશ એટલે કહેણ, ખબર, સમાચાર એવો અર્થ થાય છે. આજે આપણે ટી.વી.ની સ્વિચ પાડીએ અને દુનિયાના બધા જ સંદેશ સંકડમાં મળી જાય. સવારે છાપામાં જગતની નવાજુનીનો સંદેશ આપણને મળી જાય. એ બધા જ સમાચાર છે. પણ ગાંધીજીએ કહ્યું છે કે 'મારું જીવન મારો સંદેશ છે' આ બાબત એક નવુંજ દ્વાર ખોલી આપે છે. આપણે દર્પણની સામે

ઉભા રહીએ તો આપણે કેવા છીએ એનો સંદેશ તે આપણને આપી દે છે. એ રીતે માણસના કાર્યો એનો સંદેશો પહોંચાડે છે. જે ઉપદેશકો કે કથાકારો શબ્દોથી સંદેશ પહોંચાડી શકતા નથી તે આચરણથી તરત જ પહોંચી જાય છે. દીન દુખીયાની સેવા કરવી, કચડાયેલી પ્રજાને દુનીયાના ચોકમાં ઉભી રાખવા માટે જાગૃત કરવી અને સમાજના દુષણોને દુર કરીને સન્માર્ગ બતાવવા માટે જે ભેખ ધરીને ચાલે છે એને શબ્દોથી સંદેશ આપવાની જરૂર નથી. એ તો ખભે ખલીતો કરીને નીકળી પડે છે, તો ધીમે ધીમે પ્રજા એની પાછળ ઘસડાય છે, એ જ એમનો સંદેશ અને એજ એમનું જીવન છે. આપણે આ વિશ્વમાં આપણી આંખ અને કાન ખુલ્લા રાખીએ તો દરેક વસ્તુમાંથી આપણને જીવનનો સંદેશ મળી રહે છે. કીડીઓનું નિરિક્ષણ કરો તો એમની પાસેથી કેવો મહાન સંદેશો મળી રહે છે. કીડીઓ પાસેથી મહેનતનો મંત્ર મળે છે. વૃક્ષો પાસેથી પરોપકારનો સંદેશો મળે છે. સાગર પાસેથી ઉંડાણ અને આનંદનો સંદેશ પમાય છે. સુર્ય-ચંદ્ર આપણને સમયનો તકાજો સમજાવે છે. આ ધરતી એ સહનશીલતાનો સંદેશો આપે છે. માર્શલ મેકલુહેને તો 'માધ્યમ એ જ સંદેશ છે' એવી વાત કરી છે. પવન, આપણને શાનો સંદેશો આપે છે? આ બધાજ માધ્યમ છે. માધ્યમથી જ સંદેશો મેળવી શકાય છે. તપાલમાં જે સંદેશો આવતો, એના માટે લોકો દિવસોના દિવસો સુધી ઝુપ્યા કરતા.

સમયે સમયે સંદેશાના માધ્યમ પણ બદલાતાં રહ્યાં છે. જુના સમયમાં એક રાજા બીજા રાજાને પોતાનો સંદેશો કાપડમાં લખીને સૈનિક દ્વારા મોકલતો, ભરી સભામાં તે વાંચવામાં આવે, પછી એનો પ્રત્યુત્તર આપવામાં

આવતો. ઘણા કબુતરોને માધ્યમ બનાવીને પોતાના સંદેશાઓની આપ લે કરાવતાં. તપાલ તો ઘણી મોડી આવી. પણ આજે તપાલ દ્વારા સંદેશની આપ-લે થાય છે. ઝડપી સંદેશ તાર દ્વારા મોકલાતા. અત્યારે તો સંદેશના માધ્યમોએ દુનિયાને મુઠ્ઠીમાં કરી લીધી છે. સંદેશ દ્વારા સામેની હકીકત જાણી શકાય છે. સંદેશથી માણસના મનની દશાનો ખ્યાલ આવે છે. સંદેશો જ સાચી પરિસ્થિતિનો તાગ મેળવવામાં કામ લાગે છે. સવારે સમાચાર પત્ર આપણને આખા વિશ્વની નવાજુનીઓ સંદેશ આપી દે છે. ક્યાં શુ થાય છે અને કેવી પરિસ્થિતિ છે, તે સંદેશ દ્વારા જાણી શકાય છે. ક્યાંક આગ લાગે તો તરત ફાયરબ્રિગેડને સંદેશ પહોંચાડાય છે. તેથી તે દોડી આવે છે. આ બધી સંદેશો વ્યવહારની સામાન્ય વાત થઈ.

એ સિવાય પણ સંદેશો આપી શકાય છે. જે ઘણાના જીવનને સીધો સ્પર્શે છે. કોઈ મહાન માણસને પુછવામાં આવે છે કે પ્રજા માટે તમારો સંદેશ શું છે? અહીં સંદેશનો આખો અર્થ ફરી જાય છે. ધર્માચાર્યો જે સંદેશ આપે છે, એ માણસને જીવનની દિશા સુચવે છે. કોઈને ઉત્તમ પુસ્તક લખ્યું હોય, એનો સંદેશ કંઈ જુદા જ પ્રકારનો પ્રભાવ પાડતો

હોય છે. તો ક્યારેક માણસને આત્માનો અવાજ સંદેશો આપતો હોય છે. જોન વ્હાઈટહેડે કહ્યું છે 'બાળકો એક જીવંત સંદેશ છે જે આપણે એવા એક સમયમાં મોકલીએ છીએ કે જે આપણે કદી જોઈ નહીં શકીએ' આપણે જાણીએ છીએ કે બાળક તો પ્રભુનો પયગંબર છે. જ્યાં સુધી બાળકો આ ધરતી પર આવતાં રહેશે ત્યાં સુધી સ્વર્ગ અહીં જ છે. કેટલાંક અજ્ઞાત સંદેશ મળતા હોય છે. આ અનંતની પાર પ્રાણવાહક સુના સંદેશ લઈ જવા માટે મહાદેવી વર્માએ કહ્યું છે આ જગતમાં દરેક જીવ કંઈ ને કંઈ પ્રાપ્ત કરવા માટે કોઈને કોઈ સંદેશ મેળવવા માટે, મથામણ કરતો જ હોય છે. પરમાત્માએ તો આપણને ચોમેરથી સંદેશનો વરસાદ વરસાવ્યો છે. પણ એને ઝીલનાર કોણ? ઈટાલીયન અભિનેત્રી એલેનોરો દુસે (૧૮૫૮-૧૯૨૪) કહ્યું છે 'જો ભુરા આકાશને જોઈને તમારું ચિત્ત પ્રસન્ન થઈ જતું હોય, જો પ્રકૃતિ દ્વારા પાઠવવામાં આવતા સરળ સંદેશો તમે સમજી શકો તો તમારો આત્મા હજી જીવિત છે' જે પ્રકૃતિને માણી શકતા નથી એ જીવે કે મરે તેથી કોઈ જ ફરક પડતો નથી. પ્રકૃતિ સાચા જીવનનો સંદેશ આપે છે. એ સંદેશને પચાવવાની ક્ષમતા આપણે

ગુમાવી બેઠા છીએ.

ઈશ્વર આપણી સાથે સતત વાત કરતો રહે છે. સારી કે ખરાબ ઘટનાઓ પણ એનો જ સંદેશ હોય છે. એ સંદેશને આપણે વાંચી શકીએ તો એનું આંતરસત્વ પામી શકાય છે. મેલકમ મગરીજી કહ્યું છે 'દરેક નાની કે મોટી ઘટના એક ઉદાહરણ કથા છે. જેના દ્વારા ઈશ્વર આપણી સાથે વાત કરે છે. અને જીવને આપણે એ સંદેશને પ્રાપ્ત કરવાનો છે. આપણે ભલે માનતા હોઈએ કે કોઈ અનિષ્ટ ઘટના ઘટી છે, પણ એય એનો સંદેશ હોય છે. એની લીધીને આપણે ઉકેલવાની રહે છે.' આપણે કોઈ ધાર્મિક ગ્રંથ વાંચતા હોય, તો આપણને એમાંથી સંદેશો મળતો હોય છે. ડો. સ્યુસે કહ્યું છે 'ધર્મગુરુઓએ વાત કરી કે આ ધાર્મિક ગ્રંથમાં કેટલો સારો સંદેશો છે! તમે કંઈ પણ કરો, કોઈ ને કોઈ હંમેશાં તમારા ગ્રંથમાના ગર્ભિત અર્થો વધારશે' આપણે જાણીએ છીએ કે, હોઠ દ્વારા જ આપણે સંદેશો કાનને સ્પર્શીને જતો રહે છે. પણ હૃદયનો સંદેશ હૃદય સુધી પહોંચે છે. બીલ ગોથાર્ડે કહ્યું છે કે 'મગજમાં તૈયાર થયેલો સંદેશો બીજા મગજ સુધી પહોંચે છે. જ્યારે જીવન દ્વારા પ્રસારિત સંદેશ અન્ય જીવગીને પ્રભાવિત કરે છે.

ડૉ. કિશોરસિંહ સોલંકી
(સૌ. સંદેશ)

ગુજરાત ઔદ્યોગિક તકરાર સુધારા વિધેયકને વિધાનસભાએ બહુમતીના જોરે પસાર કર્યું

ભુતકાળમાં મજૂરોની તરફેણમાં કરાયેલા કાયદાઓને બહુમતીના જોરે આવેલી સરકારોએ મજૂરોની વિરોધમાં કાયદાઓ પસાર કર્યા છે. તાજેતરમાં ગુજરાત ઔદ્યોગિક તકરાર સુધારા વિધેયકને ગુજરાતની વિધાનસભાએ બહુમતીએ પસાર કર્યું છે. જે મુજબ ૧૦૦ કે તેથી વધુ કામદાર ધરાવતી સંસ્થાએ લે ઓફ, છટણી તથા સંસ્થા બંધ કરતાં પહેલાં સરકારની મંજૂરી લેવી પડતી હતી જો કે હવે તેમાં સુધારો કરીને ૩૦૦ કે તેથી વધુ કામદારો ધરાવતી સંસ્થાએ પુર્વ પરવાનગી લેવાની જોગવાઈ કરાઈ છે. શ્રમ અને રોજગાર મંત્ર દિલીપ ઠાકોરે જણાવ્યું હતું કે નોકરીમાંથી છુટા કરવા, સંસ્થા બંધ કરતી સમયે સળંગ નોકરીના દરેક પુરા થતાં વર્ષ અથવા તેના કોઈ ભાગ માટે ૧૫ દિવસનો સરેરાશ પગાર

આપવાની જોગવાઈ હતી. ૧૦ વર્ષ કોઈએ કામ કર્યું હોય તો પ્રત્યેક વર્ષના ૧૫ દિવસ લેખે ૧૦ વર્ષના ૧૫૦ દિવસના સરેરાશ પગાર જેટલું વળતર મળે. તેમાં સુધારો કરીને ૧૫ દિવસના સરેરાશ પગાર ઉપરાંત વળતરમાં વધારો કરીને છેલ્લા ત્રણ મહિનાના સરેરાશ પગાર જેટલી રકમ આપવાની જોગવાઈ કરવામાં આવી છે. હવે ૩૦૦થી વધુ કામદાર રોકતી સંસ્થામાં છટણી કે સંસ્થા બંધ કરવાના સમયે ત્રણ મહિનાના સરેરાશ પગાર જેટલી રકમ વળતર તરીકે મળશે. પહેલા ૩ મહિનાની નોટિસ કે નોટિસ પગાર આપીને છુટા કરી શકાતા હતા. જો કે હવે ફરજિયાત ત્રણ માસની નોટિસ આપવાની રહેશે. નોટિસ પગાર આપી છટણી કરી શકાશે નહીં. ૧૦૦ થી ૩૦૦ કામદાર ધરાવતી સંસ્થા આ જોગવાઈ લાગુ પાડી શકશે.

વિધાનસભામાં કોન્ટ્રાક્ટ મજૂર (નિયમન અને નાબુદી) ગુજરાત સુધારા વિધેયક પસાર કરાયું છે. જે મુજબ હવે ૨૦ના બદલે ૫૦ કોન્ટ્રાક્ટ કામદાર ધરાવતા કોન્ટ્રાક્ટરને લાગુ પડશે. તેમના માટે લાયસંસ, રજીસ્ટ્રેશનની જોગવાઈ કરાઈ છે. બાકીનાને રાહત મળશે.

ગૃહમાં કારખાના અધિનિયન (ગુજરાત સુધારા) પસાર કરાયું હતું. સરકારનું કહેવું છે કે આ સુધારાથી બેરોજગારી ઘટશે. અત્યારે ૧૦ કામદારોએ કારખાનાધારો લાગુ પડે છે. સુધારાને કારણે કારખાનાધારો ૨૦ શ્રમયોગીએ લાગુ પડશે. ૨૦ કામદારો વીજળીની મદદથી ઉત્પાદનની પ્રક્રિયામાં રોકાયા હોય અથવા તો ૪૦ કામદારો વીજળીની મદદ વગર તેમને આ લાગુ પડશે.

અનલોક-૦૫માં ૫૦ ટકા પ્રેક્ષકોની ક્ષમતા સાથે સિનેમાગૃહો ખુલશે

ભારત સરકારના ગૃહમંત્રાલય દ્વારા અનલોક-૦૫ની ગાઈડલાઈન જાહેર કરવામાં આવી છે. જેમાં સિનેમા ગૃહો, સ્વીમીંગ પુલને ખોલવાની મંજૂરી અપાઈ છે. આ માટે ટુંક સમયમાં જરૂરી માર્ગદર્શિકા જાહેર કરાશે. ગૃહ મંત્રાલય દ્વારા જારી ગાઈડલાઈનમાં જણાવાયું છે કે શાળા અને ટ્યુશન ક્લાસ ૧૫ મી ઓક્ટો. બાદ ખોલવાનો નિર્ણય રાજ્ય સરકાર કે કેન્દ્ર શાસિત પ્રદેશો લઈ શકે છે. દેશભરમાં શાળા-કોલેજો અને સિનેમા ગૃહો ગત માર્ચ માસથી બંધ છે. હવે અનલોક-૦૫માં નિયત શરતો સાથે તેને ખોલવાની મંજૂરી પ્રદાન કરી શકાશે. દેશભરમાં શાળા-કોલેજો અને કોચિંગ ક્લાસિસને તબક્કાવાર ખોલવા માટે જે તે રાજ્ય સરકાર અને કેન્દ્ર શાસિત પ્રદેશોને તેમની અનુકુળતા મુજબ ખોલવાની પરવાનગી અપાઈ છે. હાલમાં સંક્રમણની સ્થિતિ જોતા તેઓ આગામી ઓક્ટો. ૧૫ બાદ નિર્ણય લઈ શકે છે.

ભારતનો આર્થિક વિકાસ આ વર્ષે માઇનસ ૯ ટકા રહેશે : એશિયાની ઇકોનોમીની ૬૦ વર્ષમાં પહેલી વખત ખરાબ હાલત

કોરોનાને કારણે દેશની આર્થિક હાલત ખોરવાઈ ગયેલી છે તેનાથી સહુકોઈ માહિતગાર છે. કોરોનાને કારણે એશિયાની ઇકોનોમી ૧૯૬૦ પછીના ૬૦ વર્ષોમાં સૌથી ખરાબમાં ખરાબ હાલતમાં મુકાઈ ગઈ હોવાનું એશિયન ડેવલપમેન્ટ બેન્કે કહ્યું હતું. આવતા વર્ષે એશિયાની ઇકોનોમીમાં તેજી આવશે પણ તે પહેલાનાં ૬૦ વર્ષમાં તેના ખસ્તાહાલ થયા છે. એશિયાના વિકાસશીલ દેશોમાં એશિયા પેસિફિકના ૪૫ દેશોનો સમાવેશ થાય છે. જેનો જીડીપી આ વર્ષે માઈનસ ૦.૭ ટકા રહેવાનો એડીબીએ અંદાજ રજૂ કર્યો છે. તેણે ૧૯૬૨ પાછી પહેલીવાર નકારાત્મક ત્રિમાસિક આંકડા રજૂ કર્યા હતા. એડીબીએ આ અગાઉ જુનમાં એશિયાની ઇકોનોમીનો

ગ્રોથ ૦.૧ ટકા રહેવાની ધારણા રજૂ કરી હતી. ભારતનો આર્થિક વિકાસ દર આ વર્ષે માઈનસ ૯ ટકા રહેવાની ધારણા છે. જ્યારે આવતા વર્ષે ઇકોનોમીમાં તેજીનો સંચાર થશે અને ગ્રોથ રેટ વધીને ૮ ટકા રહેશે. દક્ષિણ એશિયાના દેશોનો ગ્રોથ રેટ આ વર્ષે માઈનસ ૩.૮ ટકા રહેશે. વિકાસનું કદ એલ આકારમાં રહેશે. ફિંચ, સ્ટાન્ડર્ડ એન્ડ પુઅર્સ, ઈન્ડીયા રેટિંગ્સ બાદ એશિયન ડેવલપમેન્ટ બેન્કે પણ ભારતના ગ્રોથ આઉટલુકમાં ઘટાડો કરતાં ચાલુ નાણાકીય વર્ષમાં ભારતીય અર્થતંત્ર પર સંકટ તોળાયું રહેશે એવા એમાં મળી રહ્યા છે. ચાર દાયકામાં પહેલીવાર ભારતીય અર્થતંત્રનો ગ્રોથરેટ આટલી હદે સંકોચાઈ રહ્યો

છે. એડીબીના મુખ્ય અર્થશાસ્ત્રી યાસુયુકી સવાદાએ જણાવ્યું હતું કે કોરોના મહામારીના પ્રસારને અટકાવવા માટે ભારત સરકાર દ્વારા લાગુ કરાયેલા આકરા લોકડાઉનના કારણે અર્થતંત્ર પર ગંભીર અસર પડી છે.

૨૦૨૧ માં એશિયાની ઇકોનોમીમાં તેજી આવશે અને ગ્રોથ રેટ ૬.૮ ટકા રહેશે તેવું અનુમાન રજૂ કરાયું હતું. આમ છતાં તે કોરોનાની પહેલાની સ્થિતિએ આવતાં સમય લાગશે તેમ બેન્કના આઉટલુક રિપોર્ટમાં જણાવાયું હતું.



એચ-૧બી અને બીજી વિઝા અરજીઓની ફી વધારાની દરખાસ્ત પર યુએસ કોર્ટે સ્ટે મુક્યો

અમેરિકાની એક ડિસ્ટ્રીક કોર્ટે એચ-૧બી વિઝા અને બીજી વિઝા અરજીઓની ફી વધારાની સુચિત દરખાસ્ત પર સ્ટે મુકી દીધો છે. ડિસ્ટ્રીક જજ જેફરી વ્હાઈટે એક આદેશ જારી કરીને તાત્કાલિક ધોરણે સ્ટે મુક્યો છે. ઇમીગ્રેશન લિગલ રિસોર્સ સેન્ટર સહિત આઠ નોન પ્રોફિટ ઓર્ગેનાઈઝેશને ડિસ્ટ્રીક કોર્ટમાં અરજી કરીને સુચિત ફી વધારાનો વિરોધ કર્યો હતો. અરજદારોએ ફી વધારાની દરખાસ્તને કોર્ટમાં પડકારતાં એવી દલીલ કરી

હતી કે અયોગ્ય હોદ્દા પર બેઠેલા અધિકારીઓ દ્વારા ફી વધારાની દરખાસ્ત કરાઈ છે. તેથી તેમના દ્વારા જારી કરાયેલ ફી વધારાની દરખાસ્ત ગેરકાયદેસર છે. અરજદારોએ એવી પણ દલીલ કરી હતી કે સીટીઝન એપ્લીકેશન ફી અને અસાઈલમ ફીને કારણે નબળા વર્ગના લોકોને સૌથી વધુ નુકશાન થશે. ઉલ્લેખનીય છે કે અમેરિકી સરકારે એચ-૧બી વિઝા સહિતના બીજી વિઝા માટેની ફી વધારાની જાહેરાત કરી હતી. અને ૨ ઓક્ટો. ૨૦૨૦ થી ફી વધારાનો અમલ થવાનો હતો. એચ-૧બી વિઝા માટેની મુળ અરજી ફીને ૪૬૦ અમેરિકી ડોલર કરવાની દરખાસ્ત કરાઈ હતી. સાથે સાથે એલ-૧

વિઝાની ફીમાં ૭૫ ટકાનો વધારો કરાયો હતો. તે ઉપરાંત નાગરિકતાની અરજી માટેની ફીને પણ ૬૪૦ ડોલરથી વધારીને ૧૧૭૦ ડોલર કરી નાખવામાં આવી હતી. ૫૦ ડોલર શરણાર્થી અરજી ફી પણ દાખલ કરવામાં આવી હતી. ઇમીગ્રેશન મેનેજિંગ એટર્ની રાજીવ કે ખત્રા એ એવું જણાવ્યું હતું. કે કોર્ટે બે કારણો સર ફી વધારા પર સ્ટે મુકી દીધો છે. પહેલું કારણ એવું છે કે અયોગ્ય અધિકારીઓ દ્વારા ફી વધારાની જાહેરાત કરાઈ છે. અને બીજી વાત એ કે સરકારે ફી વધારાનું કોઈ વ્યાજબી કારણ આપી શકી નથી. કોર્ટના સ્ટે બાદ જુની ફી વસુલવાનું ચાલુ રહેશે.

જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો. નવકાન્તિ સાપ્તાહિક <5849<6;9

કાર ભાડે મળશે



લગ્ન તેમજ શુભ પ્રસંગ માટે ડિઝાઇનર કાર મળશે



મોબાઇલ : ૮૫૧૧૮૯૯૧૯૭ લિમોઝીન, બીએમ ડબલ્યુ, ઓડી, મર્સીડીઝ તથા અન્ય મેરેજ કાર મળશે



ઐતિહાસિક યુદ્ધ જહાજ આઇએનએસ-વિરાટનો અંત



ભારતીય નૌસેનામાં યશસ્વી યોગદાન આપનાર અને વિશ્વમાં સૌથી લાંબી સર્વિસનો રેકોર્ડ સ્થાપનાર ઈન્ડિયન નેવલ આઈએનએસ-વિરાટ અલંગના જહાજવાડામાં અંતિમ ક્રિયા માટે પહોંચી ચુક્યું છે. હવે તે અલંગ શીપ બ્રેકિંગ યાર્ડમાં ડિસમેન્ટલ કરાશે.

જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો. નવકાન્તિ સાપ્તાહિક #<5849<6;9



વિનંતી

તમારી પ્રાર્થનામાં અમારી સેવાઓને ખાસ યાદ રાખશો.

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફી. માત્ર બહેનો માટે જ ચાલતો કોમ્પ્યુટર ક્લાસ, કોમ્પ્યુટરમાં સાક્ષર બની ઉજ્જવળ ભવિષ્ય બનાવો.
હેડ ઓફિસ :- ૧૧, તેજેન્દ્ર કોમ્પ્લેક્ષ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫
બ્રાન્ચ ઓફિસ : ૧૪ સેલર, સરદાર કોમ્પ્લેક્ષ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૯૮૦૭૨૮૮૧

સાંસદોનું સસ્પેન્સન રદ ન થાય ત્યાં સુધી વિપક્ષ દ્વારા રાજ્યસભાનો બહિષ્કાર

રાજ્યસભામાં કૃષિ ખરડાઓ પરની ચર્ચા અને મતદાન પ્રક્રિયા દરમિયાન ઉગ્ર ધાંધલ મચાવનારા આઠ સાંસદોને બાકીના સત્ર માટે સસ્પેન્ડ કરી દેવાના નિર્ણયના વિરોધમાં સરકાર અને વિપક્ષ વચ્ચેનો ગજગાહ ચરમસીમા પર પહોંચ્યો હતો. રાજ્યસભાની કાર્યવાહીના પ્રારંભ સાથે વિપક્ષે જાહેરાત કરી હતી કે આઠ સાંસદોનું સસ્પેન્સન રદ ના કરાય ત્યાં સુધી રાજ્યસભાની કાર્યવાહીમાં વિપક્ષ રાજ્યસભાની કાર્યવાહીનો બહિષ્કાર કરશે.

રાજ્યસભાના વિપક્ષી નેતા ગુલામનબી આઝાદે આટ સાંસદોનું સસ્પેન્સન રદ નહીં કરાય ત્યાં સુધી વિપક્ષ રાજ્યસભાની કાર્યવાહીમાં ભાગ નહીં લે. આ ઉપરાંત આઝાદ દ્વારા કૃષિ ખરડાઓના મામલે સરકાર સમક્ષ ૩ શરત પણ રજૂ કરવામાં આવી હતી.

સરકાર તરફથી કેન્દ્રીય મંત્રી રવિશંકર પ્રસાદે જણાવ્યું હતું કે સસ્પેન્ડ કરાયેલા રાજ્યસભાના આઠ સાંસદો તેમના વર્તાવ અંગે માફી માંગે તો સરકાર તેમનું સસ્પેન્સન હટાવવા વિચારણા કરશે. વિપક્ષના નેતાઓને રાજ્યસભાના અધ્યક્ષ વૈકેયા નાયડુએ અપીલ કરી હતી કે વિપક્ષી નેતાઓ તેમના નિર્ણય પર પુનઃ વિચારણા કરે, આત્મસમીક્ષા કરે અને ગૃહની કાર્યવાહીમાં ભાગ લેવા પરત ફરે. વિપક્ષોએ કૃષિ ખરડાને પરત લેવાની કરેલી માંગને સરકારે ઈન્કાર કર્યો હતો.

વિપક્ષના ઉગ્ર વિરોધ અને ધાંધલ વચ્ચે બે કૃષિ ખરડા ધ્વનિમતથી પસાર કરી દેવાયા હતા. હવે તેને રાષ્ટ્રપતિની મંજૂરી માટે મોકલી અપાશે.

૧. ફાર્મસ પ્રોડ્યુસ ટ્રેન્ડ એન્ડ કોમર્સ (પ્રમોશન એન્ડ ફેસિલિટીશન) બિલ ૨૦૨૦, કૃષિ ઉપજના ઇલેક્ટ્રોનિક ટ્રેડિંગ, સીધા ઓનલાઇન લે વેચ માટેના ટ્રાન્ઝેક્શન પ્લેટફોર્મની પરવાનગી આપે છે.

૨. ફાર્મસ (એમ્પાવરમેન્ટ એન્ડ પ્રોટેક્શન) એગ્રીમેન્ટ ઓન પ્રાઇસ એસ્યોરન્સ એન્ડ ફાર્મ સર્વિસ બીલ - ૨૦૨૦. કોઈપણ કૃષિ ઉપજના ઉત્પાદન કે લગણી પહેલા કૃષિ કરારની પરવાનગી, આ પ્રકારના કરારમાં ગેરેટેડ મુલ્ય દર્શાવવાનું રહેશે.

જો કે છ કેન્દ્રીય મંત્રીઓએ બેડુતોને ગેરમાર્ગે દોરવા વિપક્ષોની ડ્રામાબાજી પર પત્રકાર પરિષદ યોજીને સરકારનો પક્ષ રાખવાનો પ્રયત્ન કર્યો હતો પરંતુ તેની કોઈ ઝાઝી અસર થઈ હોવાનું દેખાયું નહોતું.

જાણવા જેવું !

કાકાપો નામનો પોપટ વિશ્વનો સૌથી મોટો પોપટ છે જે કદી ઉડી શકતો નથી.

કુતરાની જ એક જાતિ લાબ્રાડોરનો ૧૮મી સદીમાં શિકાર કરવા માટે ઉપયોગ કરવામાં આવતો હતો.

ચામાચીડીયાનું સૌથી મોટું શિલ્પ ઈજીપ્તના ગીઝાના પિરામીડ નજીક આવેલું છે. સુર્યમાળાનો સૌથી વિશાળ જ્વાળામુખી ઓલિમ્પસ મોન્સ મંગળ ગ્રહ પર આવેલો છે.

બોઈંગ ૭૪૭માં ૬ લાખ જુદા જુદા ભાગોમાં વહેચાયેલું છે.

લાઈફ મેગેઝીનના કવર પર સૌથી વધુ વાર ચમકનાર એલીઝાબેથ ટેલર એકમાત્ર હસ્તી છે.

નાગાલેન્ડની માતૃભાષા અંગ્રેજી છે.

ખુશ ખબર.. ખુશ ખબર.. ખુશ ખબર...

ખ્રિસ્તી સમાજ માટે બી.પી ઈન્સ્ટિટ્યુટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

૧૩, સહયોગ પાર્ક -૧, ન્યુ ગામડી રોડ, આણંદ. ૧

જય ક્રિશ્ચિયન મો.: ૯૮૨૪૩૬૨૪૬૨-૯૨૩૮૦૦૧૯૮૯

ગ્લોરી કેટરીંગ સર્વિસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણ અંગેની તમામ વ્યવસ્થા વ્યાજબી ભાવે કરી આપીશુ.

શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: એ. એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૯૦૮૩ મો. ૯૩૭૫૨૦૯૯૨૪